

दैनिक जागरण (Dainik Jagran)

दिनांक (Dated): 03.08.2022

पृष्ठ सं० (Page No). 04

क्रम सं० (Serial No.) 06

पापड़ और मसाले के पैकेट में छिपाकर रखे थे डालर, गिरफ्तार

जासं, नई दिल्ली: दो अलग-अलग मामलों में आइजीआइ पर दो भारतीयों को विदेशी मुद्रा तस्करी के आरोप में गिरफ्तार किया गया है। एक मामले में तो आरोपित ने मसाले के पैकेट का इस्तेमाल किया और इसमें विदेशी मुद्रा छिपाकर रख दी। दूसरे मामले में बैग में विदेशी मुद्रा छिपाई गई थी। दोनों आरोपितों से बरामद मुद्रा का भारतीय रुपये में कुल मूल्य लगभग 73 लाख है।

सीआइएसएफ कर्मचारियों ने मंगलवार सुबह आइजीआइ टर्मिनल-3 पर ड्यूटी पर थे। यहां इन्हें एयरपोर्ट पहुंचे एक यात्री की गतिविधि पर संदेह हुआ। उससे पूछताछ में पता चला कि आरोपित यात्री का नाम ऋषिकेश है। उसने बताया कि वह बैंक जाके के लिए आया है। जवानों ने उसके बैग की दूसरे मशीन पर जांच की। मशीन पर सामान में कुछ विदेशी मुद्रा छिपाए जाने की संदिग्ध छवि देखी गई। बैग की तलाशी लेने पर उसमें पापड़ के पैकेट और मसाले का बाक्स मिला। यात्री ने इसमें विदेशी मुद्रा को छुपाकर रखा था। उसमें 19.9 हजार अमेरिकी डालर मिला। इसका भारतीय मुद्रा में कुल मूल्य 15.5 लाख रुपये है। यात्री इतनी मात्रा में विदेशी मुद्रा ले जाने के लिए वैध दस्तावेज पेश नहीं कर सका। दूसरे मामले में एयरपोर्ट पर ही कस्टम विभाग के कर्मियों ने एक भारतीय यात्री को पकड़ा है। वह दुबई जाने वाला था। संदेह होने पर जब कस्टम कर्मियों ने उसके बैग की तलाशी तो उसमें विदेशी मुद्रा बड़ी मात्रा में मिली।